

IT-TRONIJET TA' SAN GWANN

Minn Mons. A. Bonnici

In-nies thobbu il San Gwann! L-aħħar artiklu li ktibt dwar il-konfiska tad-deheb, fided u ġebel prezzjuż ta' dik il-knisja mill-Franċiżi qanqat interess fil-qarrejja u hafna kelmuni fuqu. Fost l-oħrajn ċempjoni s-Sur Joe Sammut tad-Dipartiment ta' l-informazzjoni, studjuż tan-numismatika u kollezzjonista tal-muniti. Dan l-aħħar hareġ ktejjeb illustrat interessanti hafna dwar il-flus tal-karta maltin. Is-Sur Sammut weġibni għall-mistoqsija li għamilt fl-artiklu tiegħi, u qalli li l-uqijat li l-Franċiżi għamli fiz-zekka maltija bil-fided misruqa kellhom marka biex jintgħarfu. Din kienet tikka jew hdejn imnieher ix-xbiha, jew ta' l-ix-xbiha, li kienet tal-Grammastru Hampesch.

Xi hadd mill-qarrejja tal-labni ngħid l-istorja taz-zewg troni u ser nikkuntentah. Ilkoll tafu bihom iż-zewg troni li hemm fuq il-presbiterju ta' San Gwann. Zewg troni fil-gholi quddiem xulxin u baldakkin fuqhom tal-bellus aħmar skur b'galluni, frenez, ġmiemel u lazzijiet tad-deheb. Meta ngħidu "tron", aħna l-Maltin nifhmu l-baldakkin; ta' da proprjament it-tron huwa l-pultruna. Dwar hekk, isimghu din.

Għal xi żmien kont eżaminatur tal-Latin fl-Universita'

fi-s-snin li kien jgħallem il-Letteratura Latina Prof. Armstrong. Darba minnhom tajna lil-kandidati biex jitraduċu biċċa mill-Ingliż għal-Latin. Li fiha k'ien jissemma Re li kien fuq it-tron. Ghadd kbir tal-kandidati ttraduċew l-espressjoni bil - kelmiet "sub throno" (taht it-tron), għax, kif għidna, bit-tron kienu jifhmu l-pavaljun jew il-baldakkin ta' fuqu.

Professur Armstrong beda jistagħgeb kif hafna għamlu dak l-izball, li kif qallina hu, gaghlu jimmagina

lil dak l-imsejken sultan bħal qattus imgezzet taht pultruna sabiha, 'flok qieghed bil-qeghda fuqha b'majjesta' ri-jali. U staqsen: kif stajt infisser dak l-izball. Jiena, li kont ġa fhimt il-bicca, għidtu r-raġuni ta' dak l-izball u hu beda jidhaq kemm jiflah.

Issa ha nergghu mmorru lura għat-troni ta' San Gwann. Dak tan-naħa tal-Vangelu jissejjah it-tron tar-Re, l-iehor man-naħa tal-Epistola, jissejjah it-tron ta' l-Isqof.

TRON TAL-GRAMMASTRU

Meta nbriet il-Knisja ta' San Gwann fis-snin 1573-77 bħala Knisja Konventwali tal-Ordni Gerosolmitan, fuq il-presbiterju, man-naħa tal-Vangelu, tqieghed it-tron tal-Grammastru bil-baldakkin li fuqu kien hemm l-arma tiegħu. Ftakru li l-Grammastru ma kienx biss Sovran, imma ukoll Kap Sup (komp f'pagna 7)

IT-TRONIJET TA' SAN GWANN

(Jaqbad minn paġna 3)

rem ta' Ordni Reliġjuż, u għalhekk ma kien hemm xejn kontra l-ispirtu liturġiku fil-qagħda tiegħu fuq il-presbiterju.

Tajjeb li wiehed ikun ja'f li f'San Gwann, fi żmien l-Ordni, l-Isqof ta' Malta ma kellux postu fuq il-presbiterju, iżda kien joqghod fost il-Kavallieri "Gran Croce" tal-Ordni. Għax f'dik il-Knisja ma kelli ebda ġurisdizzjoni. It-tmexxija spiritwali kienet f'idejn il-Gran Pirjol

konventwali, li kellu s-sedja tiegħu bla baldakk'in fejn il-lum hemm it-tron tal-Isqof. Fuq is-sedja tiegħu kien hemm il-pulptu, li għalih il-predikatur kien jitla' mid-dahar tal-pilastru, fejn għada tidher id-dahla għat-ta-raġ.

IL-FRANĊIŻI U L-INGLIŻI

Meta l-Franċiżi taht General Bonaparte keċċew il-Kavallieri minn Malta, Napoleon qiegħed il-Knisja ta' San Gwann għad-dispozizzjoni tal-Isqof biex iservi ta'

Konkatedral. Billi l-anqas ta-hqu għaddew tliet xhur u l-Maltin qamu kontra l-Franċiżi, ma nahsebx li kien hemm okkazjoni li l-Isqof, qabel jew wara ppontifika f'San Gwann.

Dak li nafu żgur hu li Napoleon nehha l-armi kollha ta' Grammastru u tan-Nobbli u qiegħed fil-knejjes il-bandiera tar-Republika Franċiża. Dan gara ukoll fil-knisja ta' San Gwann.

Wara li telqu l-Franċiżi, dahlu flokhom l-Ingliżi. Dawn anqas tant rieduhom l-armi tal-Ordni, u tal-barra nin u malajr appruvaw (Ikompj f'paġna 12)

It-Tronijiet ta' San Gwann

(Jarwad minn paġna 7)
iqeghdu minn flokhom l-arma Inġliża. Sir Alexander Ball, il-Kummissarju Inġliż, ordna l-fil-Kat'dral u fil-knejjes ewlenin jitiqiegħed tron u li fil-festi titwaha fuq l-arma rjali Inġliża. Il-Gvernatur kellu jkollu seda speċjali. L-Isqof Mattej fit-12 ta' Mejju 1808 qagħad għal dik l-ordni u ffirmah bhala ftehim mal-Kummissarju Inġliż. L-Isqof, pero', baqa' jghodd liturġikament bhala tiegħu, it-tron tar-Re għax dak kien postu fil-knisja.

Sadattant nibtet il-pesta tal-1813, li qerdet eluf ta' nies f'Malta u Ghawdex u giebet l-gheluq tal-knejjes sas-sena ta' wara. Meta dik il marda kiefra waqfet, l-Isqof Mattej ordna li jtkanta TE DEUM ta' hajr fil-knejjes kollha ta' Malta u stieden lill-Gvernatur Maitland għar-radd ta' hajr li kellu jsir f'San Gwann.

IL-KUMMISSJONI RJALI — 1812

Fis-sena 1812 kiene għet Malta kummissjoni Rjali, biex tistharreg dwar il-qagħda ta' Malta in general. Il-Kummissarji rrapportaw fuq mottivi mhux minnhom li l-pretensjoni tal-Isqof għall-proprjeta' ta' San Gwann ma kienet bażi soda u li l-Knisja kellha titqies bhala proprjeta' tal-Gvern. Għalhekk, meta Maitland gie mibghut f'Malta bhala l-ewwel mexxej Inġliż bl-isem ta' Gvernatur, kellu istruzzjonijiet mir-Re li jichad għal kollox il-jeddijiet tal-Isqof ta' Malta fuq San Gwann.

Għal din ir-raġuni, fl-istess-dina għat-TE DEUM li semmejna, Maitland hataf l-okkazjoni u ha d-deċiżjoni, li għet ukoll approvata minn Lord Bathurst, is-Segretarju tal-Gwerra u tal-Kolonji, li hu, bhala Gvernatur, kellu joqgħod fuq sedja speċjali barra l-presbiterju, iżda it-

tron għol-presbiterju kellu jibqa' riservat għar-Re, bhala suċċessur tal-Grammatru, u li fuq kellha titwaha għal għal dejjem l-arma rjali Inġliż. L-arma Inġliża twaħhlet u hemm baqgħet sal-1964, meta minn flokha twaħhlet l-arma nazzjonali ta' Malta, li f'dik is-sena kisbet l-indipendenza. Illum l-arma Inġliża qegħda fil-Mużew tal-knisja ta' San Gwann, merfugħa b'għozza, għax oggħet tal-istorja, ma għandu qatt jitgħatta jew jinheba.

ANOMALIJA LITURGIKA

Ladarba dak it-tron ma setax jiġi aktar użat mill-Isqof tal-post, allura dan fejn kien se joqgħod fil-funzjonijiet religjużi? L-uniku rimedju, biex ma jingalax inkwiet, kien li iqiegħed it-tron tiegħu quddiem dak tar-Re, fin-naha tal-Epistola; u hemmhekk għadu sal-lum, bl-anomalija liturgika ta' Kap Spiritwali qiegħed f' post sekondarju fil-knisja tiegħu u bl-anomalija l-oħra li l-Arċidjaku, li jkun hdejn biex jgħinu ikollu jagħti daru lill-artal!

Jingħad, pero', u nahseb li hu minnu li qatt ebda Sovran Inġliż ma attenta funzjonijiet f'San Gwann u għalhekk, dak it-tron baqa' mhux użat. Aqgħu min qagħad fuqu! Xi turisti wiċċ-hom tost, speċjalment nisa, li kienu jmorru joqgħodu bil-qegħda fuqu u jgagħlu lir-raġel jehdilhom ir-ritrat waqt li jippużaw ta' regini! Din kienet wahda mir-raġunijiet li meta kont Deputat ta' San Gwann, gagħluni nagħalaq il-presbiterju bi-hbula noma.

Sadattant it-turisti, kważi kollha, meta l-gwida ikun għadu ma qalilhomx, jistaqsu. "X'ifissru dawk iż-żewġ tronijiet?" Issa, jekk qatt jesi xi hadd jagħmilhom ċin il-mistoqsija, intom tafu x' għandkom tweġbuh.